

Vit mæla til, at tú vendir tær til Almannaverkið, telefon 360000 at hoyra meira.

### Nær steðgar útgjald av samsýning?

Verður óhjálpi innlagdur á sjúkrahús ella fær uppihald á stovni, sambýli ella líknandi, steðgar útgjaldið, um uppihaldið er longri enn 1 mánaða (30 dagar). Samsýningin verður útgoldin aftur, tá óhjálpi er komin heimaftur.

Gerst ansarin sjúkur, steðgar samsýningarútgjaldið, um sjúkratíðin er longri enn 30 dagar. Samsýning verður aftur goldin út, tá vátan frá lækna fyriliggur, ið frískmeldar ansaran.

Samsýningin steðgar 1. í mánaðinum aftaná, at óhjálpi doyr.

### Leiðbeining

Heilsu- og Umsorganartænastan gevur ráð og leiðbeining um ansing og útflyggjar umsóknarblað. Eisini ber til at taka umsóknarblað niður á heimasíðuni

### Umsókn

Umsóknin skal sendast ella latast Heilsu- og umsorganartænastuni í Brekkutún 1 í Hoyvík ella í Snarskivuna á Vaglinum.

### Víst verður til:

Løgtingslóg nr. 19/2015 og kunngerð nr. 127/2014.

### Samband

Til ber at ringja 302000  
mánadag til hósdag 8.00-15.30  
fríggjadag 8.00-15.00

Teldupostur: [heilsuhusid@torshavn.fo](mailto:heilsuhusid@torshavn.fo)

APRÍL 2020



TÓRSHAVNAR KOMMUNA

## Tórshavnar kommuna

Postsmoga 32 · FO-110 Tórshavn

Telefon 302010 · [torshavn@torshavn.fo](mailto:torshavn@torshavn.fo)

Mánadag-hósdag kl. 9-16

Fríggjadag kl. 9-15

# Ansa eldri og óhjálpmum heima



torshavn.fo

# Ansa eldri og óhjálpum heima

**Samsýning fyri at ansa eldri og óhjálpum heima hevur til endamáls at tryggja, at tann óhjálpmi fær stöðuga røkt og hjáveru, soleiðis at hann kann verða verandi heima, heldur enn á røktarheimi.**

## **Hvør kann verða ansaður?**

Samsýning fyri at ansa kann verða veitt, tá ið tann óhjálpmi hevur fylt 67 ár og tørvur er á stöðugari røkt og hjáveru. Tað er, at brúk er fyri hjálp, umsjón og umsorgan alt samdøgrið. Heilsu- og umsorganartænastan metir um ansing er rætta tilboðið.

## **Hvør kann verða ansari?**

Heilsu- og Umsorganartænastan metir, um umsøkjari er førur fyri at átaka sær ansingaruppgávuna. Ein heildarmeting av heilsuligu og sosialu viðurskiftunum hjá umsøkjaranúmer grundarlag fyri avgerð um samsýning kann játtast.

Ansarin má ikki hava annað lønt arbeiði í størri mun. Vegleiðandi ikki meira enn 20 tímar um vikuna. Hevur ansarin arbeiði við síðuna av ansingini, má trygd vera fyri, at onnur eru í húsinum, sum kunnu vera um tann óhjálpmi, meðan ansarin er til arbeiðis.

## **Hvør er samsýningarupphæddin?**

Samsýningarupphædd verður latin umframt pensjónsgjald.

Upphæddin er skattskyldug. Ansarin hevur rætt til feriu 5 vikur um árið við samsýning. Ansarin skal 2 mánaðir,



áðrenn ferian byrjar, boða Heilsu- og Umsorganartænastuni frá hvør avloysarin er. Tann, sum avloysir hevur somuleiðis rætt til samsýning, meðan hann avloysir.

## **Treytir og krøv til ansaran**

Ansarin skal vera um tann óhjálpmi og t.d. veita:

- Persónliga røkt
- Geva heilivág
- Gera mat
- Gera reint, vaska klæðir v.m.
- Fylgja til lækna, fótarøkt v.m.
- Ansarin skal boða frá broytingum, so sum innlegging
- Ansarin hevur skyldu til fylgja teimum ávísingunum sum heimarøkt og lækni gera viðvíkjandi ansingini

## **Hvat við heimahjálpmi, tá ansari er settur?**

Vanliga fellur heimahjálpmi burtur, tá samsýning fyri ansing verður sett í verk. Tó kunnu umstøðurnar í tí eins-

taka førinum gera, at heimahjálpmi framvegis er neyðug, sjálvt um viðkomandi hevur ansara. T.d. um neyðugt er við tveimum fólki at lyfta tann óhjálpmi úr og í songina, hjálpa honum í bað, at vaska sær o.t.

## **Hvussu við umlætting og dagtilhald?**

Onki er í vegin fyri at óhjálpmi heldur fram í dagtilhaldi í upp til 20 tímar um vikuna, hóast ansingarsamsýning er játtað.

## **Hvussu við døgnumlætting ella innlegging á sjúkrahús?**

Ansarin skal boða frá og varðveitir samsýningina, um uppihaldið á stovninum ella sjúkrahúsinum er minni enn 30 dagar.

## **Hvussu ávirkar samsýning pensjónina?**

Tann, sum avloysir hevur somuleiðis rætt til samsýning, meðan hann avloysir.

Um ansari fær hjálpar- ella røktarviðbót verður henda steðgað.